

Bilgil

Category: Goşgular, Kitapcy
написано kitapcy | 22 январь, 2025
Bilgil BILGIL

Iş başyna geçip otugsa nebsiň,
Haramyň gapysyn kakdygyň bilgil!
Gözünden düşeňde sen iliň-ulsuň,
Eliň bilen öýüň ýykdygyň bilgil!

Durmuşyň kanuny adyldyr juda,
Ondan çykmak janyň etdigiň pida,
Seniň ömrüň geçdigidir bihuda,
Abraýňy çanaklap dökdügiň bilgil!

Aýply ýaşamak köýdügi ömrüň,
Durmuş bir çatrykdyr, çar ýanyň öwrüm,
Her bir ädimiňde diňlegil böwrüň,
Şeýtmeseň imanňy ýuwtdugyň bilgil!

Halamazlar il içinde gabarsaň,
«Hä» bermesiz gep-gürrüňe «Hä» berseň,
Mellegiňe ýandak, gyzgan gögerse,
Onuň tohumyny sepdigiň bilgil!

Duýup ýaşa berlen ömrüň dadyny,
Çekip çyda ýaksalaram ädiňi,
Munda goýup gitgil ýagşy adyňy,
Ýagşyga ýar bolsaň, utdugyň bilgil!

Näzik ANNATYÝEWA. Goşgular